نظبات تحود و المحل المجاند و المحل المحل

لو گوں کے لیے جن کے دلوں میں آئندہ اِس میں شامل ہونے کی خواہش پیداہو ایک سکیم فیصلہ کیا ہے اور آج میں اُس کااعلان کر تاہوں۔ تاوہ لوگ جو اَب تک شامل نہیں ہو سکے اگر اب اُن کے دل میں شوق پیدا ہو تو وہ اس میں حصہ لے سکیں۔ شر وع زمانہ میں بیرا یک اکٹھا کام تھا اس لیے ایک وقت مقرر کر دیاجاتا تھا کہ جولوگ اس میں شامل ہو ناچاہیں وہ فلاں وقت سے فلاں وفت تک وعدے کر سکتے ہیں۔لیکن اب سوال بیر ہے کہ اگر کوئی شخص انفرادی طور یر اس میں حصہ لینا جاہے تو کس طرح لے سکتا ہے۔ اس میں شک نہیں کہ سلسلہ کی اشاعت کے لیے ایک مستقل فنڈ کا قیام ایک ایسی بات ہے کہ جس میں حصہ لینے کی خواہش ہمیشہ ہی د لوں میں پیداہوتی رہے گی۔اس لیے ایسے لو گوں کے شامل ہونے کی بھی کوئی صورت ضرور ہونی چاہیے۔جولوگ اس تحریک کی ابتدا میں اس میں شامل ہوئے جبکہ اس کی ایسی شکل نہ تھی جولو گوں کے لیے د لکشی کا موجب ہو اور اُس وقت شامل ہوئے جب ذہنوں میں یہ بات نہ تھی کہ اس تحریک کو خدا تعالیٰ اسلام کی اشاعت وترقی کے لیے ایک مستقل فنڈ کی صورت دے دے گا۔ اور جب یہ بھی معلوم نہ تھا کہ اِس میں شامل ہو کر انہیں کتنی قربانیاں کرنی پڑیں گی۔اور اُس وقت اِس میں شامل ہوئے جب جماعت نازک دَور میں سے گزر رہی تھی اور وشمن حمله کر کے اس سلسلہ کو ہمیشہ کے لیے مٹادینا جا ہتا تھا وہ دوسر وں سے ممتاز ہیں اور ممتاز ہونے کا حق رکھتے ہیں۔ مگر بعد میں آنے والی نسلیں اور بعد میں جوان ہونے والے یا بعد میں حصہ لینے کے قابل ہونے والے لوگ بھی اگر اپنے دل میں شوق محسوس کریں توان کے لیے بھی کوئی صورت ہونی چاہیے۔ پہلے کوئی یابندی نہ تھی۔ صرف یہی شرط تھی کہ یانچ روپیہ سے کم چندہ نہ دیا جائے اور تاریخ مقررہ کے اندر اندر وعدے کر دیئے جائیں۔ بعض لوگ ایسے بھی تھے کہ اُن کی آمد زائد تھی مگر چندہ وہ صرف یانچ روپیہ لکھواتے تھے مگر ہم اُن پر اعتراض نہ کر سکتے تھے کیونکہ ان کا ایسا کرنا اعلان کر دہ شر ائط کے مطابق تھا۔ جہاں بعض لوگ ایسے بھی تھے کہ جن کی تنخواہیں سُو سواسُو سے زیادہ نہ تھیں مگر وہ ہر سال دواڑھائی سو روییہ چندہ دے دیتے تھے وہاں ایسے بھی تھے کہ جن کی تنخواہیں تویائج سویا ہز ار رویبہ ماہوار تھیں مگر چندہ وہ کم دیتے تھے۔ یا تاجر وغیر ہ تھے جن کی آ مد تو کئی سوروییہ ماہوار تھی مگر چندہ کم

ہوتا تھا اور یہ دونوں قسم کے لوگ اِس تحریک میں شامل سے اور چونکہ کوئی معیار نہ تھا اِس لیے اپنی آمد کی نسبت سے بہت ہی کم چندہ دینے والوں پر بھی ہم کوئی اعتراض نہ کرسکتے سے کیونکہ ان کا ایساکرنا قواعد کے مطابق تھا۔ کیونکہ قاعدہ یہی تھا کہ ہر شخص پانچ روپیہ یا اس سے زیادہ دے کر شامل ہو سکتا ہے۔ اور السّابِقُونَ میں وہ لوگ شار ہوتے سے جو ہر سال پہلے سال سے بڑھا کر دیتے۔ خواہ زیادتی ایک بیسہ یا ایک آنہ کی ہی ہو۔ مگر وہ زمانہ گزر گیا اور السّابِقُونَ میں ایک آنہ کی ہی ہو۔ مگر وہ زمانہ گزر گیا اور السّابِقُونَ نے اپناحق قائم کر لیا۔ آئندہ اگر کوئی شخص شامل ہونا چاہے تو اس کے لیے ضروری ہوگا کہ اُس کا ایک سال کا چندہ ایک ماہ کی آمد کے برابر ہو۔ یعنی اگر کسی شخص کی تنواہ سوروپیہ ماہوار ہے تو جب تک وہ ایک سال میں ایک سوروپیہ چندہ نہ دے وہ شامل نہ ہوسکے گا۔ اسی طرح جس کی آمد ایک ہز ار روپیہ ماہوار ہے وہ اگر شامل ہونا چاہے تو اس کے لیے ضروری ہے کہ جس کی آمد ایک ہز ار روپیہ ماہوار ہے وہ اگر شامل ہونا چاہے تو اس کے لیے ضروری ہے کہ ایک سال میں ایک ہز ار روپیہ چندہ دے۔

دوسری شرطیہ ہوگی کہ آئندہ شامل ہونے والوں کو بجائے دس سال کے انیس سال چندہ دینا ہوگا اور ہر سال پہلے سال سے اتنی زیادتی کرنی ہوگی جتنی کہ آمد میں زیادتی ہوگی۔ مثلاً ایک شخص کی آمد سوروپیہ ہاہوار ہے اور اس نے پہلے سال سوروپیہ چندہ دینا ہوگا۔ ہاں اگر اس کی آمد ڈیڑھ سوروپیہ ہوگئی تو اسے دو سرے سال ڈیڑھ سوروپیہ چندہ دینا ہوگا۔ ہاں اگر اس کی آمد میں کوئی بھی ترتی نہ ہوتو پھر دو سرے سال اسے پھی نہ کچھ زیادتی کرنی ہوگی۔ اضافہ بہر حال کرنا ضروری ہوگا اور وہ اضافہ اتنا ہوگا جتناوہ پیند کرے۔ اگر اس نے پہلے سال سو روپیہ دیا اور اگلے سال اس کی آمد میں اضافہ نہیں ہواتو وہ خواہ سوروپیہ ایک آنہ یا سوروپیہ سال سوری پیلے سال سو کے برابر ہوگی اور اس طرح دس سال تک زیادتی ہوتو اس سال کے چندہ میں زیادتی آمد میں زیادتی اس کی اینی سال کے برابر ہوگی اور اس طرح دس سال تک زیادتی کرنی ہوگی۔ گیار ھویں سال میں وہ پھر نویں سال کے برابر، چودھویں سال سے برابر، سوھویں سال کے برابر، تیر ھویں سال سے برابر، سوھویں سال کے برابر، اس اس کے برابر، سوھویں سال کے برابر، اس اس کے برابر، سوھویں سال کے برابر، اس اس کے برابر، سوھویں سال کے برابر، سوھویں سال کے برابر، اس اس کے برابر، سوھویں سال کے برابر، اس اس کے برابر، سوھویں سال کے برابر، سوھویں سال کے برابر، اس اس کے برابر، کے برابر، سوھویں سال کے برابر، اس اس کے برابر، سوھویں سال کے برابر، اس اس کے برابر، اس سوسویں سال کے برابر، اس سے سال کے برابر، سوسویں سال کے برابر، سوسویں سال کے برابر، اس سال کے برابر، سوسویں سوسویں سوسویں سوسویں سال کے برابر، سوسویں سو

دوسرے سال کے برابر اور انیسویں سال پہلے سال کے برابر چندہ دینا ضروری ہوگا۔ سوائے اس کے کہ کوئی فوت ہوجائے۔ جس طرح پہلے دَور میں یہ شرط تھی کہ اگر کوئی پہلے سال میں شامل ہوا اور پھر فوت ہو گیا تو اسے آخر تک شامل ہی سمجھا جائے گا۔ کیونکہ وہ اِسی نیت سے شامل ہوا تھا کہ آخر تک شامل ہوا تھا کہ آخر تک سال یا چند سال شامل ہونے کے بعد فوت ہو جائے تو اُسی کا شامر آخر تک شامل ہونے والوں میں ہوگا۔ اس سال شامل ہونے کے بعد فوت ہو جائے تو اُسی کی آمد کے لحاظ سے ہی اُس سے چندہ لیاجائے گا۔ جس کی طرح اگر کسی کی پنشن ہوجائے تو اُس کی آمد کے لحاظ سے ہی اُس سے چندہ لیاجائے گا۔ جس کی آمد سورو پیہ ہاہوار تھی اور اس سے سورو پیہ چندہ لیاجا تا تھا پنشن ہونے کی صورت میں چو نکہ اس کی آمد بچاس رو پیہ ماہوار ہوجائے گی اس لیے اس سے چندہ تھی اتناہی لیاجائے گا اور پہ

تیسری شرط به ہوگی کہ اگر کسی کی آمد کا ذریعہ بند ہو جائے یا ملازمت سے کوئی علیحدہ ہو جائے تو اُس کا فرض ہو گا کہ اپنا معاملہ فر دی طور پر تحریک جدید کے دفتر کے سامنے پیش کرے اور دفتر اُس کے متعلق فیصلہ کرے گا۔ پس اگر کسی کی ملازمت جاتی رہے یا تجارت میں نقصان ہو جائے یا کسی کے پاس پہلے زمین تھی اور بعد میں وہ اس کے قبضہ میں نہ رہے تووہ اپنامعاملہ دفتر تحریک جدید میں پیش کرے گا۔ پھر اس کی موجو دہ حالت کے مطابق اس کے لیے چندہ مقرر کردیا جائے گا۔ یہ وہ شرائط ہیں جن کی یابندی آئندہ شامل ہونے والول کے لیے ضروری ہو گی۔ پس اب اگر کوئی شخص اس تحریک میں حصہ لینے کی خواہش کرے تو دفتر اسے لکھ دے کہ ان شر ائط کی پابندی لازمی ہو گی سوائے اس کے کہ کوئی فوت ہوجائے یا بیار ہوجائے۔مثلاً مفلوج ہوجائے یا دماغ میں نقص پیدا ہوجائے اور اس کی آمد بالکل جاتی رہے۔ایسے لو گوں کے متعلق یہی سمجھا جائے گا کہ وہ قواعد کے مطابق اس تحریک میں حصہ لینے والے ہیں۔خواہ یہ حالت ایک ہی سال حصہ لینے کے بعدیبدا ہو جائے باچند سال کے بعد۔ کامل ایمان پیدانہ ہو تو کو ئی قربانی نہیں کی جاسکتی۔ جب انسان کو یہ کامل یقین ہو کہ وہ 🕻 جس راستہ پر چل رہاہے وہ کامیابی کاراستہ ہے، ہربادی اور تباہی کا نہیں تو پھر قربانی کی راہ میں کوئی روک نہیں رہتی۔ وہ سمجھ لیتا ہے کہ اس کی موت اسے حیات بخشے گی۔ اس کا یا اس کی اولا د کا قتل ہو جانا سے اور اس کے خاند ان کو زندہ کر دے گااور رشتہ داروں اور عزیزوں سے جدائی ہی حقیقی وصال کاموجب ہو گی۔ پھروہ کسی قربانی سے دریغے نہیں کرتا۔

صحابہ کرام ؓ کو دیکھ لوچو نکہ ان کے اندر حقیقی ایمان پیدا ہوچکا تھا اس لیے ان کے نز دیک موت وحیات بر ابر تھے، وطن کو چھوڑ دینا اور عزیزوں سے جدائی اختیار کرلینا ان کے لیے کوئی بڑی بات نہ تھی۔ خدا تعالیٰ کی راہ میں انہیں نہ اپنی موت کی پرواہ تھی اور نہ اپنے ر شتہ داروں کی، نہ انہیں اپنے و طن حچوڑنے کاخوف تھااور نہ رشتہ داروں سے جدائی کا۔ ان کے سامنے صرف ایک ہی بات تھی اور وہ خدا تعالیٰ کی رضا تھی۔اس کے لیے وہ سب کچھ قربان کر دینے کے لیے تیار تھے۔حضرت ابو بکر رضی اللہ تعالیٰ عنہ کاواقعہ مَیں نے کئی بار سنایا رہی روسے کے بیارے۔ رک ہو ماد کی جاتے ہے۔ ایک دفعہ ماد اللہ کا ساتھ ہو گائے ہے۔ ایک دفعہ وہ اپنے گھر میں بیٹھے باتیں کر رہے تھے آپ کے لڑکے عبدالرحمان بھی تھے اور باتیں ہور ہی تھے اور بدر کی جنگ میں وہ کفار کے ساتھ ہو کر مسلمانوں سے لڑنے کے لیے آئے تھے۔ انہوں نے اپنے باپ سے کہا کہ بدر کی جنگ میں آپ ایک موقع پر جوش میں بہت آگے نکل گئے۔ میں ایک پتھر کی اوٹ میں اِس تاک میں بیٹھا تھا کہ یہ مسلمان جب واپس آئے گا تواُس پر حملہ کرکے قتل کر دوں گا۔ جب آپ قریب پہنچے تو مَیں حملہ کے لیے آگے بڑھا۔ مگر جب دیکھا کہ آپ ہیں تو پیچھے ہٹ گیااور مَیں نے خیال کیا کہ مجھے اپنے باپ کونہ مارنا چاہیے۔ یہ سن کر حضرت ابو بکر ٹنے بے ساختہ کہا کہ عبدالرحمان!اللہ تعالیٰ نے تمہیں ایمان نصیب کرنا تھا اس لیے مَیں نے تمہیں نہ دیکھا۔ خدا کی قشم! اگر مَیں تمہیں دیکھ لیتا توہر گز زندہ نہ حچوڑ تا<u>1</u> دیکھو دونوں دشمن کی صفوں سے آئے تھے۔ ایک یہ سمجھ کر جان دینے کے لیے میدان میں آیا تھا کہ اسلام جھوٹا ہے اور دوسرایہ سمجھ کر آیاتھا کہ کفر جھوٹاہے۔وہ بھی اس نیت سے آیاتھا کہ اپنے مدمقابل کوشکست دینی ہے اوروہ بھی اِسی ارادہ سے آیا تھا مگر فرق بیہ تھا کہ کفر موقع آنے پر پدری محبت سے مغلوب ہو گیا مگر اسلام نے بھائی کے دل سے بھائی کی، باپ کے دل سے بیٹے کی، بیٹے کے دل سے باپ کی، خاوند کے دل سے بیوی کی اور بیوی کے دل سے خاوند کی محبت کو سر د کر دیا تھا۔ وہ صرف یہی سمجھتے تھے کہ جو شخص رسول کریم صلی اللہ علیہ وسلم کے خلاف تلوار اٹھا کر میدان میں آیا ہے

وہ نہ ہمارا باپ ہے اور نہ بیٹا، نہ بھائی ہے نہ کوئی اور رشتہ دار۔ یہی بات تھی جس نے اُن کو ہر چیز سے بے نیاز کر دیا تھا۔ انہیں یقین تھا کہ خداہے اور اگر ہم اس کے لیے قربانی کریں تواس کی محبت ماصل کرسکتے ہیں۔ وہ اِس نیت سے اپنے گھروں سے نکلے تھے کہ خدا تعالیٰ کی محبت ماصل کرنی ہے اور اس راہ میں کوئی روک ان کے رستہ میں حائل نہ ہوسکتی تھی۔

اِسی سلسلہ میں عبداللہ بن ابی بن سلول کے بیٹے کا واقعہ ہے۔ ایک دفعہ بعض انصار اور مہاجرین میں کچھ جھگڑا ہو گیا تو عبداللہ بن اُبی نے جو منافق تھا انصار کوجوش دلانے کے لیے كَهَا كَهُ لَيْنُ رَّجَعُنَا إِلَى الْمَدِينَةِ لَيْخُرِجَنَّ الْأَعَزُّ مِنْهَا الْأَذَلَّ 2 لِعَىٰ جب مم مدينه تبنيس گے توسب سے زیادہ معزز انسان (لیعنی وہ خبیث خود) سب سے زیادہ ذلیل انسان(لیعنی نَعُوْذُ بِاللَّهِ رسول كريم صلى الله عليه وآله وسلم ) كو مدينه سے نكال دے گا۔ بيہ بات صحابہ كرام ميں 🖁 تچیلی توعبدالله بن ابی کالژ کاجو مخلص مسلمان تھا رسول کریم صلی الله علیه وآلہ وسلم کی خدمت میں حاضر ہوااور کہا یار سول اللہ! میرے باپ نے ایسی بات کہی ہے جس کی سزا فتل کے سوا کوئی نہیں ہوسکتی۔ مَیں جانتا ہوں کہ اُس نے آپ کی ہتک کی ہے اوراُس کی سزا قتل ہے اور ۔ مَیں ایک درخواست لے کر آپ کی خدمت میں حاضر ہواہوں اور وہ بی<sub>ہ</sub> کہ اس کے قتل کا حکم کسی اَور کو دینے کے بچائے مجھے دیں۔ تااپیانہ ہو کہ کسی وقت ایمان کی کمزوری کی حالت میں اینے باپ کا قاتل سمجھ کر مَیں کسی مسلمان پر حملہ کر دوں۔ پس آپ میرے باپ کے قتل کا حکم مجھے دیں تاکسی مسلمان کا بغض میرے دل میں پیدانہ ہو۔ 3 پس صحابہ نے بیٹوں، بایوں، بھائیوں، بیویوں اور خاوندوں وغیر ہسب کی محبت کو دلوں سے نکال دیا تھا۔ ان کے قلوب میں صرف خدا تعالیٰ کی محبت رہ گئی تھی یا خدا تعالیٰ کے حکم کے مطابق رسول کریم صلی اللہ علیہ وآلہ وسلم کی محبت ان کے دلوں میں تھی۔

اوپر مثالیں تو مر دوں کی محبت کی تھیں۔ عور توں کی محبت بھی کم نہ تھی۔ اُحد کی جنگ کے موقع پر جب بیہ خبر مدینہ میں مشہور ہوئی کہ رسول کریم صلی اللہ علیہ وآلہ وسلم شہید ہو گئے ہیں اور مسلمانوں کا کشکر تنتر بنتر ہو گیا ہے تو یہ ایک ایسی خبر تھی کہ اس قسم کی خبر کو سن کر ہمارے ملک کی عور تیں اور بیچے تو گاؤں جھوڑ کر بھاگ جائیں۔ مگر مسلمان عور تیں اور بیچ

اِس خبر کو سن کر بحائے اِس کے کہ مدینہ سے بھاگتے اکٹھے ہو کر اُحد کی طرف چل پڑ۔ اُن کی پریشانی دور ہو۔ وہ ہجوم اُحد کی طرف جارہاتھا کہ تھوڑ ہے ہی فاصلہ پر ایک مسلمان سوار واپس آتا ہواملا۔ اس نے عور توں اور بچوں کے اس ہجوم کو دیکھا توایک عورت کو ان میں سے بہجانا۔ وہ عورت آگے بڑھی اور اس سیاہی سے کہا کہ رسول کریم صلی اللہ علیہ وآلہ وسلم کا کیا | حال ہے؟ وہ چونکہ رسول کریم صلی اللہ علیہ وآلہ وسلم کو خیریت سے دیکھ کر آیا تھا، اُس کا دل مطمئن تھا اِس لیے اُس نے اس عورت کے سوال کا توکوئی جواب نہ دیا بلکہ اُسے کہا کہ بہن! افسوس ہے تمہاراباپ شہید ہو گیا۔ بیہ سن کر اُس عورت نے کوئی جزع فزع نہ کی بلکہ پوچھا کہ مجھے بیہ بناؤ رسول کریم صلی اللہ علیہ وآلہ وسلم کا کیا حال ہے؟ اس پر بھی چونکہ اس شخص کے دل میں اطمینان تھا اُس نے کہا کہ افسوس! تمہارا خاوند بھی مارا گیا۔ مگر اس عورت نے پھر اِس بات کی کوئی پروا نہ کی اور پوچھا کہ ممیں جو پوچھ رہی ہوں وہ بات مجھے بتاؤ کہ رسول کر یم صلی اللہ علیہ وآلہ وسلم کا کیا حال ہے؟اس نے پھر بھی اس سوال کا جواب دینے کی بجائے کہا کہ تمہارا بھائی بھی مارا گیا ہے۔ یہ سن کر بھی اس عورت نے یہی کہا کہ ممیں نے نہ باپ کا بوچھاہے، نہ بھائی کا اور نہ خاوند کا۔ ممیں تو یہ بوچھ رہی ہوں کہ رسول کریم صلی اللہ علیہ وآلہ وسلم کا کیا حال ہے۔ تب اس کی آئیسیں تھلیں اور اس نے دل میں کہا کہ بیہ عور تیں اپنے اخلاص میں ہم مر دوں سے کم نہیں ہیں اور اس نے کہا کہ رسول کریم صلی اللہ علیہ وآلہ وسلم تو خیریت سے ہیں۔ یہ سُن کر اُس نے کہا اَلْحَمْدُ لِلله اگر آپؓ خیریت سے ہیں توجیحے کوئی پروا نہیں کہ میر ا باپ، بھائی اور خاوند مارے گئے۔ 4

تو یہ اخلاص اُن کے اندر کس چیز نے پیدا کیا تھا؟ یہ ایمان ہی کا نتیجہ تھا ان َ خدا تعالی پر اور اس کے کلام پر بے انتہا یقین تھا شبہ کی حالت نہیں تھی۔شبہ کی حالت میں انسان اس قدر قربانی نہیں کر سکتا کیونکہ تبھی وہ خیال کر تاہے کہ شایدیہ بات صحیح ہو اور تبھی خیال کر تاہے شاید صحیح نہ ہو۔ مگر وہ لوگ یقین کامل کے مقام پر تھے۔ موت کے بعد کی زندگی یر بھی انہیں کامل یقین تھا اور وہ خدا تعالی سے ملنے کے لیے بے تاب رہتے تھے اور دین کی راہ میں مرنا بہت بڑی نعمت یقین کرتے تھے۔ ضرارؓ بن ازور ایک بہت بڑے جرنیل اور بہادر سیاہی تھے۔ایک جنگ کے موقع پر کفار کے ایک پہلوان نے مسلمانوں کے بہت سے سیاہی مار دیئے۔ آخر حضرت ضرار اس کے مقابلہ پر بھیجے گئے۔ آپ اس کے سامنے ہوئے تومعاً واپس دَورٌ بِرْے اور اپنے کشکر میں بہنچ کر سیدھے اپنے خیمہ میں گھس گئے۔ یہ دیکھ کرتمام مسلمانوں میں ہراس پھیل گیااور اسلامی کمانڈر بھی بہت جیران ہوا کہ یہ کیاہوا۔اس نے کسی آد می کو حکم میں ہراس پھیل گیااور اسلامی کمانڈر بھی بہت جیران ہوا کہ یہ کیاہوا۔اس نے کسی آد می کو حکم دیا کہ ضرار سے بو چھو کیا بات ہے۔ وہ بو چھنے گیا تو ضرار اُس وقت خیمہ سے باہر آچکے تھے۔
اس نے بو چھاتو ضرار نے جواب دیا کہ میرے متعلق غلط فہمی ہوئی ہے۔ مَیں میدان سے بھاگا نہیں مَیں جب اس کے مقابل پر ہواتو اُس وقت میں نے زرہ پہنی ہوئی تھی۔میرے نفس نے کہا کہ کیا یہ زرہ تُو نے اس لیے پہن رکھی ہے کہ اِس کا فرکے ہاتھ سے مارانہ جاؤں۔ کیا تُو خدا خدا تعالیٰ سے ملنے میں خوف محسوس کرتا ہے۔اس پر مَیں نے سوچا کہ اگر مَیں مارا گیا تو خدا ا تعالیٰ کو کیا منہ دکھاؤں گا کہ میں زرہ کی مددسے تیرے سامنے آنے سے بچنا چاہتا تھا۔ اس لیے میں واپس آگیا کہ زرہ اُ تار دول۔اب مَیں ننگے بدن اس کے مقابل پر جا تا ہول۔اسے میں نے اس لیے اتار دیاہے تامیرے اور میرے خداکے در میان کوئی روک نہ ہو۔ یہ یقین اور وثوق جب کسی قوم میں پیدا ہو تو تبھی وہ کامیابی کا منہ دیکھ سکتی ہے۔ ایسا یقین حاصل ہونے کے بعد کوئی قوم مرنے سے نہیں ڈر سکتی اور جو قوم مرنے کے لیے تیار ہو جائے اُسے کوئی مار نہیں سکتا۔جولوگ خو داینے لیے موت قبول کر لیتے ہیں فرشتے ان کو زندہ کرنے کے لیے آتے ہیں۔ قر آن کریم سے معلوم ہو تاہے کہ ہر موت کے بعد زندگی ہوتی ہے اوراس لیے جوخو داینے لیے موت وارد کرے اُسے ہز اروں جانیں مل جاتی ہیں۔ایسی قوم کااگر

ایک فر د مارا جاتا ہے تو ہز ار اَور کھڑے ہو جاتے ہیں۔

یس سب سے پہلی بات تو بہ ہے کہ ایسا ایمان اور یقین پیدا کرو۔اور اس کے پیدا كرنے كا واحد ذريعہ يہ ہے كہ خدا تعالى كے كلام يعنى قرآن مجيد كو بار بار يرهو، حضرت مسیح موعود علیہ السلام کے الہامات کو بار باریر صو۔خدا تعالیٰ کا تازہ کلام انسان کے ایمان میں تازگی بخشاہے۔ قرآن کریم ایسی کتاب نہیں جو کسی زمانہ میں بھی پر انی ہو جائے۔ یہ ہمیشہ ہی تازہ ہے۔ اس میں آج بھی ویسے ہی معارف ہیں جیسے رسول کریم صلی اللہ علیہ وسلم کے زمانہ میں تھے اور ہمیشہ بیہ خزانہ اِسی طرح رہے گا۔ اس کی عبار توں کا آپس میں جوڑ، الفاظ کی ترتیب اور اس کی سور توں کا آگے پیچھے ہوناسب کچھ معجزہ ہے اور اس لیے اِسے جب بھی یڑھا جائے بیہ ایمان کو تازگی بخشاہے۔ پھر حضرت مسیح موعود علیہ السلام کے الہامات ہیں بیہ بھی اللّٰہ تعالٰی کا تازہ کلام اور اس لحاظ سے ایمان کو تازہ کرنے والے ہیں۔ ان کو ہر زمانہ میں یڑھنے والا دیکھتا ہے کہ فلاں الہام اس کے اپنے گھر میں یاہمسابہ میں یامحلہ یاشہر میں یاملک میں یا کسی اُور ملک میں بوراہور ہاہے اور اس سے ایمان تازہ ہو تاہے۔زندہ ایمان بخشنے کا ذریعہ اللہ تعالیٰ کے تازہ کلام کے سوااور کوئی نہیں۔ پس ہمیشہ اللہ تعالیٰ کا تازہ کلام پڑھتے رہواور اس بات کو مد نظر رکھو کہ خدا تعالیٰ کا تازہ سے تازہ کلام قر آن کریم ہے۔ قر آن کریم ایساکلام ہے جو تبھی بھی باسی نہیں ہو سکتا۔ پھر اس کے بعد حضرت مسیح موعود علیہ السلام کے الہامات ہیں۔ اس کے بعد کئی الیمی با تیں ہیں جو اللہ تعالیٰ نے مجھے قبل از وقت بتائیں اور پھروہ اُسی طرح کہ جس طرح الله تعالیٰ نے بتایا تھا پوری ہوئیں۔ حضرت مسیح موعود علیہ الصلوۃ والسلام کی بعض پیشگوئیاں بھی میرے ذریعہ پوری ہوئی ہیں اور بیہ بھی ایک ہوش مند انسان کے ایمان کو بڑھانے کاموجب ہیں۔ پس مَیں دوستوں کو نصیحت کر تاہوں کہ سب سے پہلے اپنے ایمانوں کو مضبوط کرنے کی کوشش کرو۔

اس کے بعد تین چیزیں ہیں جب تک وہ جماعت میں قومی طور پر پیدانہ ہو جائیں قومی ترقی ممکن نہیں۔ فر دی ترقی تو ہو سکے گی مگر قومی نہ ہو گی۔ ان میں سے پہلی چیز سچ بولنا ہے۔ مَیں نے بار بار دوستوں کو توجہ دلائی ہے کہ جب تک قوم میں سچ بولنے کی عادت

پیدا نہیں ہوتی اُس وفت تک تر قی ممکن نہیں۔ سچ میں بہت فوائد ہیں۔ یہ خدا تعالیٰ کی طرف سے ایک نعمت ہے۔خدا تعالی کا اپنانام حق ہے۔لوگ اینے لڑ کوں کے نام عبدالحق،عطاءالحق وغیرہ خدا تعالیٰ کے اِسی نام پر رکھتے ہیں لیعنی حق کا بندہ، حق کی عطاء۔ پس جو سیج کو جیبوڑ تا ہے وہ خدا کو حیور تاہے۔ بورپ کی قوموں کو گوہم سیا نہیں سمجھتے مگر ان میں یہ صفت ہے کہ مقدمات کے وقت ہر شخص کو شش کر تاہے کہ سچ بولے۔ مگریہاں سچ بولنے والا بھی کو شش كرتاہے كہ كچھ نہ كچھ جھوٹ ضرور بولے۔ يورپ كے مجرم جھوٹ بولتے ہیں مگر كم سے كم۔ جتنا وہ اپنے آپ کو بحیانے کے لیے ضروری سمجھتے ہوں۔ مگریہاں بلاوجہ حجھوٹ بولا جاتا ہے۔ پھر کی بون کویا ان سے بہت بڑا جرم سر زد ہوا۔ پھر یہ بھی نہیں کہ وہ گستاخ تھا اور یہ بھی نہیں کہ وہ شاندارہے۔ اُس سے بہت بھی نہیں کہ وہ گستاخ تھا اور یہ بھی نہیں کہ وہ گستاخ تھا اور یہ بھی نہیں کہ وہ مقابلہ کرناچاہتا تھا۔ مَیں نے اُسے بلایا اور یو چھا کہ آپ نے یوں کیا ہے؟ اس کے اس جرم کا کوئی ثبوت نہ تھا۔ کوئی گواہی اس کے خلاف نہ تھی۔ مگر جو نہی مَیس نے اس سے سوال کیا اُس

کے چہرہ یر سرخی کی ایک لہر دوڑ گئی۔ اس نے سرینچے ڈال دیا اور کہا ہاں میں یہ ایک واقعہ میری ساری عمر کاہے۔ اِس واقعہ پر 24، 25 سال بلکہ اِس سے بھی زیادہ عرصہ گزر چکاہے مگر مجھے وہ وقت نہیں بھولتا جب اُس نے بیہ جواب دیا۔ تو حیثیت ہی بدل گئی اور مجھے یوں معلوم ہونے لگا کہ گویاوہ جج ہے اور مَیں مجر م ہوں جو اس کے سامنے پیش ہوں۔ تو سچ ایک ایسی چیز ہے کہ اگر تم اسے اپنے اندر پیدا کرلو تو دنیا میں عظیم الثان تغیر پیدا کر سکتے ہو۔ گرسچ صرف اپنے اندر پیدا کرنا کافی نہیں بلکہ ضروری ہے کہ اپنی اولاد، بیوی، بھائی بہنوں، ماں باپ، خاوند سب کے اندرسچ بولنے کی عادت پیدا کی جائے اور سب کے متعلق سچ بولا جائے۔ بہت لوگ ہیں جو شاید اپنے متعلق توسیج بول دیں مگر جب سوال پید اہو تاہے بیوی بچوں کا، ماں باپ کا یا دوسرے رشتہ داروں کا تو آئیج بھی کرنے لگتے ہیں۔ پھریہ بھی ضروری نہیں کہ تم خواہ مخواہ سچ بیان کرتے پھرو۔ بلکہ اُس وقت سچ بولو جب وہ شخص یو چھے جسے خدا تعالیٰ نے پوچھنے کا حق دیاہے۔اس کے سامنے سچی بات بیان کر دو۔ اگر کسی کا کوئی عیب دیکھو تو سچ بولنے کا یہ مطلب نہیں کہ اسے ہر جگہ بیان کرتے پھرو۔ یہ سچ نہیں بلکہ یہ غیبت ہے۔رسول کریم صلی اللہ علیہ وسلم سے ایک د فعہ صحابہؓ نے یو چھا کہ یارسول اللہ! کیاکسی کے متعلق سچی بات کا بیان کرنا بھی غیبت ہے؟ آگ نے فرمایا یہی توغیبت ہے۔ اگر بیان کر دہ بات سچے نہ ہو تووہ حجموٹ ہے۔ <u>6</u> توسچے بولنے کے بیہ معنے نہیں کہ دوسروں کی کمزوریوں کو ہر جگہ بیان کرتے پھرو۔ سچ کو اپنے مخالف سے بدلہ لینے کا ذریعہ بنانا جائز نہیں۔ یہ سچے نہیں بلکہ بغض اور کینہ ہے اور مُر دہ بھائی کا گوشت کھانا ہے۔ سچ بولنے کے معنے یہ ہیں کہ جب قاضی کے سامنے شہادت کا موقع آئے تو سچی بات بیان کر دو اور جب یو چھا جائے کہ فلال واقعہ تم نے دیکھا ہے وہ کس طرح ہوا۔ تو بغیر اِس بات کا خیال کیے کہ سچا واقعہ بیان کرنے سے تمہارے دوست یابھائی یاباپ یابیوی یاخاوند پر کوئی الزام آئے گا سچی بات بیان کر دو۔اپنے کسی دوست یا عزیز کے بارہ میں جھوٹا پر و پیگنڈا بھی تبھی نہ کرو۔اگر تم سچ نہیں بول سکتے تو جھوٹ بھی نہ بولو اور چُپ رہو۔ پس اگر قوم کے اندر سیائی قائم کرناچاہتے ہو تواس کاطریق یہی ہے کہ بغیر اِس بات کا خیال کیے کہ تمہارا کوئی دوست یا عزیز رشتہ دار زیر الزام آتا ہے صحیح واقعہ بیان کر دو

اور جہاں خدا تعالیٰ کا حکم ہے کہ بی بات بیان کرو وہاں بھی جھوٹ نہ بولو۔ اور بیہ عہد کرلو کہ جب بھی کوئی بات بیان کرنے کا موقع آئے گا، بی بیان کرو گے، جھوٹ بھی نہ بولو گے۔ بی بولنا ایسامشکل ہو گیا ہے کہ ممیں نے دیکھا ہے بعض لوگ مجھ سے پوچھتے ہیں کہ فلاں شخص نے وصیت کی ہے اور ہم سے اُس کی تصدیق ما بی گئی ہے ہم کیا کھیں؟ وہ ڈرتے ہیں کہ اگر بی بات کھی تو وہ شخص دشمن ہو جائے گا۔ وہ انسان کی دشمنی سے ڈرتے ہیں خدا تعالیٰ بے شک دشمن ہو جائے اس کی پروانہیں۔ جب قوم میں بی بولنے کی عادت ہو جائے گی تو بہت سے نقائص خود بخو د دور ہو جائیں گے۔ جب ایک شخص کو معلوم ہو گا کہ اگر ممیں نے دوسرے کو گالی دی تو میر اباب یامیر ابھائی جو بھی موقع پر موجود ہے میر سے خلاف گو اہی دے دے گا تو وہ طرح گالیاں دینے کی عادت خود بخو د بخو د بخو د ترک ہو جائے گی۔ اسی طرح کسی کو مارنے والے کو جب میر سے قلاف گو اہی دے دیں گے تو وہ طرح گالیاں دینے کی عادت خود بخو د ترک ہو جائے گی۔ اسی طرح کسی کو مارنے والے کو جب سے اسے صورت میں مارے گا کہ میرے اپنی خود بخو د تو میں خود بھی میرے خلاف گو اہی دے دیں گے تو وہ اسی صورت میں مارے گا کہ جب وہ سمجھتا ہو گا کہ مجھے خود قاضی کے سامنے جاکر ماننا پڑے گا کہ میں نے مارا ہے اور اس طرح میں خود بھی مار کھاؤل گا۔ تو بی سے سے قومی اخلاق درست ہو گا کہ میں نے مارا ہے اور اس طرح میں خود بھی مار کھاؤل گا۔ تو بی سے سے قومی اخلاق درست ہو سے تو می اخلاق درست ہو کہ کے نادر قائم کرو۔

دوسری چیزیہ ہے کہ ہر شخص دیا نتدار ہواور دیانت پر قائم رہنے کاعہد کر ہے۔ کی کاروپیہ کسی کے پاس امانت ہے اُسے بروقت ادا کرنا بہت ادنیٰ درجہ کی دیانت ہے۔ مگر بہت لوگ کوشش کرتے ہیں کہ دوسرے کاپیسہ کھینچا جاسکے۔ مومن کوچا ہے کہ وہ اس بات کاخیال رکھے کہ میر اکوئی پیسہ کسی کے پاس چلا جائے توبے شک چلا جائے کسی کامیر می طرف نہ رہے۔ صحابہ کرام نے اگر تھوڑے ہی عرصہ میں عظیم الشان ترقیات حاصل کیں اور دلوں کو موہ لیا تو اسی لیے کہ اُن میں دیانت تھی۔ مسلمانوں نے یروشلم کو فتح کیا۔ مگر بعد میں اسے خالی کرنے کی ضرورت محسوس ہوئی۔ اسلامی کمانڈر نے حضرت عمر اگو لکھا کہ اپنا عقب محفوظ کرنے کے لیے بار بر داری کے راستہ کو چھوٹا کرنا ضروری ہے اس لیے یروشلم کو چھوڑ ناضر وری ہے۔ مگر لیے بار بر داری کے راستہ کو چھوٹا کرنا ضروری ہے اس لیے یروشلم کو چھوٹر ناضر وری ہے۔ مگر لیے بار بر داری کے راستہ کو چھوٹا کرنا ضروری ہے اس لیے یروشلم کو چھوٹر ناضر وری ہے۔ مگر لیے بار بر داری کے راستہ کو چھوٹا کرنا صروری ہے اس لیے یروشلم کو چھوٹر ناضر وری ہے۔ مگر لیے بار بر داری کے راستہ کو چھوٹا کرنا صروری ہے اس لیے یہ وسل کر چکے ہیں کہ ان کی حفاظت کریں ان لوگوں سے ہم ایک سال کا ٹیکس اس وعدہ پر وصول کر چکے ہیں کہ ان کی حفاظت کریں

گے۔اب چونکہ ان کی حفاظت نہ کر سکیں گے اس لیے اس وصول شدہ ٹیلس کے متعلق َ تھم ہے؟ حضرت عمراً نے جواب دیا کہ ٹیکس فوراً واپس کیا جائے۔ چنانچیہ ہر شخص سے جتنا جتنا ٹیکس وصول کیا گیا تھا اُسے واپس کر دیا گیا۔ بیہ دیانت کی ایسی اعلیٰ مثال ہے کہ دنیا کی کوئی اور حکومت اِس کی نظیر پیش نہیں کر سکتی۔ دنیا کی حکومتوں کا قاعدہ یہ ہے کہ جب وہ کسی علاقہ یا شہر کو حچوڑ تی ہیں تو اس امر کی پروانہیں کر تیں کہ سیاہی اس علاقہ کولوٹ لیں۔ کیا کوئی امید کر سکتا ہے کہ اگر انگریز ہندوستان سے چلے جائیں تو ملک سے وصول شدہ مالیہ واپس کر دیں گے؟ ہر گز نہیں۔ سارے ملک کا تو کجا کسی ایک شہریا گاؤں کا بھی واپس نہ کریں گے۔ مگر مسلمان جب پروشلم کے علاقہ سے بٹے تو تمام وصول شدہ ٹیکس واپس کر دیا۔ اس کا اتنا اثر تھا کہ باوجود بکہ پروشکم پر جو فوج بڑھ رہی تھی وہ عیسائیوں کی تھی اور اس کے افسر پروشکم کے یا دری تھے جب مسلمان واپس ہورہے تھے توعیسائی مر داور عور تیں اور بیچےرور و کر دعائیں کر رہے تھے کہ خداتم لو گوں کو واپس لائے۔ 7 اسی طرح اگر تم بھی دیانت پر پوری طرح قائم ہو جاؤ تو لوگ ہاتھ اٹھا اٹھا کر دعائیں کریں گے کہ اللّٰہ تعالٰی احمہ یت کو یہاں لائے۔لیکن اگر دیانت تم میں پیدانہ ہو گی تو کوئی بھی تمہارے لیے ایسی دعانہ کرے گا اور اگر بد دیا نتی ہو گی تو لوگ یہ دعائیں کریں گے کہ اللہ تعالیٰ ان کو غارت کرے۔ پس اپنے اندر دیانت پیدا کرو۔ لین دین میں صفائی پیدا کرو، نہ صرف اینے اندر بلکہ اپنے ہمسائیوں اور رشتہ داروں کے اندر بھی دیانت پیداکرنے کی کوشش کرو۔ تمہاراجو دوست بددیانت ہو اس کے پیچھے پڑ جاؤ کہ وہ اس سے باز آ جائے اور اسے بتا دو کہ تمہاری دوستی اس سے اسی صورت میں رہ سکتی ہے کہ وہ دیانتدار بنے ورنہ نہیں۔ کیا تبھی کوئی شخص کسی کوڑھی سے دوستی پیدا کرتاہے اور اس کے ساتھ بیٹھ کر کھانا کھا سکتاہے؟اگر نہیں توتم ایک بد دیانت سے کس طرح دوستی ر کھ سکتے ہو۔ یس خو د بھی صفائی کے ساتھ دوسر وں کے حقوق ادا کر واور اپنے دوستوں اور رشتہ داروں میں بھی بیہ بات پیدا کرو۔ ورنہ تم روحانی لحاظ سے کوڑھی ہوگے۔ اور بیہ چیز نہ صرف اپنے نفسوں میں بلکہ اپنے بھائیوں، بیٹوں، ماں باپ، خاوند، بیوی، غرضیکہ سب میں پیدا کرنے کی کوشش کرو۔ اگر ہر شخص اس رنگ میں دوسروں کے لیے نگران بن جائے تو قوم میں

دیانت پیدا ہو <sup>سکت</sup>ی ہے.

دیات پیدا ہو ں ہے۔ تیسری چیز عور توں کی اصلاح ہے۔ جیسا کہ اللہ تعالیٰ نے الہام کے ذریعہ مجھے فرمایا ہے کہ "اگر تم بچاس فیصدی عور توں کی اصلاح کر لو تو اسلام کو ترقی حاصل ہو جائے گی"۔ تو عور توں کی اصلاح بھی جماعت پر ایک بہت بڑی ذمہ داری ہے اور اس کے لیے ضروری ہے کہ عور توں کو اپنے جبیبا انسان سمجھا جائے۔ ان کے حقوق پوری طرح ادا کیے جائیں۔ مُیں نے نہایت افسوس کے ساتھ دیکھاہے کہ ہماری جماعت کے بعض لوگ بھی ابھی تک یہی سمجھتے ہیں کہ عور تیں بھینس اور گائیں ہیں۔ جبیباسلوک جاہااُن سے کرلیا۔ مَیں نے کئی بار مخلّی بالطبع ہو کر سوچاہے اور مَیں اِسی نتیجہ پر پہنچا ہوں کہ اللّٰہ تعالٰی نے دل و د ماغ کے لحاظ سے عورت اور مر دمیں کوئی فرق نہیں رکھا۔اور اسی طرح عور توں کے بھی مر دوں پر ویسے ہی حقوق ہیں جیسے عور توں پر مر دوں کے۔اور مَیں یقیناً کہہ سکتا ہوں کہ جو کتاب عورت اور مر دیے حقوق میں فرق کرتی ہے وہ خدا تعالیٰ کی کتاب نہیں ہوسکتی۔ جس خدانے ایک جیسے دل اور ایک جیسے د ماغ دونوں کو دیئے ہیں ضروری ہے کہ وہ ایک ہی جیسے حقوق بھی دے۔ دنیامیں انصاف قائم رکھنے کے لیے کسی کے ہاتھ فیصلہ کی آخری تنجی رکھ دینا اور بات ہے۔ مگر جہاں تک حقوق کا سوال ہے اسلام نے مرد وعورت میں کوئی فرق نہیں کیا۔ جبیبا کہ فرمایا۔ وَ لَهُنَّ مِثْلُ الَّذِي عَلَيْهِنَّ بِالْمَعُرُونِ \_ 8 لِعِنى جيسے ہم نے عور تول پر مردول کے حقوق رکھے ہیں ویسے ہی مر دوں پر عور توں کے حقوق ہیں۔ مگر لوگ اس بات کا خیال نہیں رکھتے بلکہ عور توں پر ظلم کرتے ہیں۔جب چاہاطلاق دے دی،جب چاہاگھر سے نکال دیا۔ایسی حالت میں بیہ امیدر کھنا کہ عور تیں بھی دین کے لیے ویسی ہی قربانیاں کریں جیسی مر د کرتے ہیں بالکل غلط امید ہے۔ جب تک عور توں میں بھی مر دوں حبیباہی جذبہ قربانی کا پیدانہ ہو فتح حاصل نہیں ہوسکتی اور جب تک ہم نہ صرف تعلیم سے بلکہ عمل سے بھی یہ نہ ثابت کر دیں کہ خدا تعالیٰ کی کتاب میں ان کے حقوق بھی ویسے ہی محفوظ کیے گئے ہیں جیسے مر دول کے، عور تول میں قربانی کی صحیح رُوح پیدا نہیں ہوسکتی۔ جب تک عور تیں یہ نہ سمجھیں وہ خدا تعالیٰ کی کتاب پر سیجے دل سے ایمان نہیں لاسکتیں۔ اور اگر واقعی ایسانہ ہو تو وہ حق رکھتی ہیں اِس بات کا کہ قر آن کریم کو

خدا تعالیٰ کی کتاب نہ سمجھیں کیونکہ خدا کے قول اور فعل میں تضاد نہیں ہو سکتا۔ جب اس عور توں کو بھی دل ویسے ہی دیئے ہیں جیسے مر دوں کو۔ جب دماغ ایک سے دیئے ہیں توضر ور ی ہے کہ ان کو حقوق بھی ویسے ہی دے۔ اگر خدا تعالیٰ نے مر دوں کو بیہ حق دیا ہو تا کہ وہ جیسا جاہیں عور توں سے سلوک کریں اور ان پر حکومت کریں تو وہ عور توں کو ویباہی دل و دماغ نہ دیتا۔اس نے تجیبنس پر ہمیں حکومت دی ہے مگر تجیبنس کو ہمارے جبیبا دل اور دماغ نہیں دیا۔ گائے بکری پر حکومت دی ہے مگر گائے بکری کو ہمارے جبیبا دل اور دماغ نہیں دیا۔ پس عور توں کی اصلاح کے لیے ضروری ہے کہ پہلے ان کے حقوق دیے جائیں۔ اگر مسلمان عور توں کو قر آن کریم کے مطابق حقوق دیں تو یہ یقینی بات ہے کہ عور تیں بھی دین کی راہ میں بورے شوق سے قربانی کریں گی۔ اگر تم ان کے حقوق ادا کرو، اُن کے ساتھ ویساہی مُسنِ سلوک کرو جبیبا کہ اسلام کا تھکم ہے اور پھر ان سے کہہ دو کہ اگر تم اسلام کی راہ میں قربانی نہ کروگی۔ تو ہمارے ساتھ تمہارا نباہ نہ ہو سکے گا، مجبوراً تمہیں طلاق دینی پڑے گی تو یقینی بات ہے کہ وہ تمہارے ساتھ قربانی کے لیے تیار ہو جائیں گی۔ کیونکہ وہ سمجھیں گی کہ حیسا حسنِ سلوک مسلمان کرتے ہیں اُور کسی قوم میں عورت کے ساتھ ایسا سلوک نہیں ہو تا۔ وہ مجبور ہوں گی کہ تمہارے دوش بدوش قربانی کریں اور اپنی اولا د کواسی طرح قربانی کا بکرا بنا 🛮 دینے کے لیے تیار ہو جائیں گی جس طرح مر د ہوسکتے ہیں۔ کیونکہ وہ محسوس کرتی ہوں گی کہ اگر ہماری عزت ہے، و قار ہے تو مسلمان خاوند کی وجہ سے ہی ہے ورنہ اس سے الگ ہو کر ہم گائے اور بھینس بن جائیں گی۔ پس تم عور توں کو اُن کے حقوق ادا کرواور وہ قوم اور اسلام کے حقوق ادا کریں گی اور وہ تمہارے دوش بدوش قربانی کے لیے اُسی خوشی کے ساتھ تیار ہوجائیں گی جس خوشی سے عید کے دن بکر اقربان کیاجا تاہے۔

بس خوب یاد رکھو کہ ان چیزوں کے بغیر کامیابی کی امید نہیں کی جاسکتی۔ پہلی چیز ایمان ہے، دوسری چیز سچ ہے، نیسری دیانت اور چو تھی عور توں کی اصلاح۔ان کو قومی کیر کٹر کا جزو بناؤ۔ پھر دیکھو تمہارے کام کس طرح خود بخود ہوتے ہیں اور کس طرح اللہ تعالیٰ کے فضل سے کامیابی حاصل ہوتی ہے۔ان کے بغیر جب اسلام کی لڑائی لڑنے کا دن آئے گا تو وہ تمبارے لیے بہت کے تجربہ لائے گار کیکن اگر تم ان چیزوں کو اپنے اندر پیدا کرلوتو خداتعالی کا ہاتھ تمہارے ہاتھ کے ساتھ اُٹے گا۔ تم پر وار کرنے والا ہو گا اور تم و شمن پر وار نہیں کرو گے بلکہ خدا تعالی کا ہاتھ اُس پر وار کرنے والا ہو گا اور تم و شمن پر وار نہیں کرو گے بلکہ خدا تعالی کا ہاتھ اُس پر وار کرنے والا ہو گا"۔

1 مستدرک حاکم جلد 3 صفح 475 کتاب معرفة الصحابة۔ مناقب عبدالرحمان بن ابی بکر مطبوعہ بیروت 1978ء

2 : الشمنافقون: 9 جیر تا این جریر، تغییر مورة المنافقون کے : تغییر این جریر، تغییر مورة المنافقون کے : تغییر این جریر، تغییر مؤملوعہ معر 1965ء کے : گوٹوا قانوین کی آلفیسکم اُو الوالیکین وَ الافتورینِین کے الفتار البدر والصلة باب تحرید الفینیۃ وَ الدینیۃ تحرید الفینیۃ کے : نوح البدان بلاوری صفحہ 144،143 مطبوعہ تاہرہ مصر 1319ھ کے : البقرۃ: 229 کے البقرۃ: 229 کے البقرۃ: 230 کے البقرۃ: 230 کے البقرۃ: 230 کے البقرۃ: 240 کے الب تو وہ تمہارے لیے بہت <sup>تا</sup>خ تجربہ لائے گا۔ <sup>لی</sup>کن اگر تم ان چیزوں کو اپنے اندر پیدا کرلو تو